

संख्या-BSD/SDI-25/2016- 123

बिहार सरकार
श्रम संसाधन विभाग

प्रेषक,

दीपक कुमार सिंह,
सरकार के प्रधान सचिव-
सह-मुख्य कार्यपालक पदाधिकारी,
बिहार कौशल विकास मिशन ।

सेवा में,

सभी SDC समन्वयक

पटना, दिनांक-17/2/2017

विषय:- कुशल युवा कार्यक्रम के प्रचार-प्रसार के संबंध में ।

महाशय,

उपर्युक्त विषयक आप अवगत हैं कि अभी राज्य में इण्टर(+2) की परीक्षा बिहार विद्यालय परीक्षा समिति के द्वारा आयोजित किया जा रहा है तथा अगले माह मैट्रिक की परीक्षा आयोजित होनी है । आप इससे भी अवगत हैं कि राज्य सरकार के 7 निश्चय के अन्तर्गत 15-25 वर्ष के युवा जो कम से कम मैट्रिक उत्तीर्ण हैं, 240 घंटे का कुशल युवा कार्यक्रम का प्रशिक्षण प्राप्त करने हेतु पात्रता रखते हैं । अतः 15-25 वर्ष के वैसे युवा जो कम से कम मैट्रिक उत्तीर्ण हैं, के बीच कुशल युवा कार्यक्रम का व्यापक प्रचार-प्रसार किया जाना आवश्यक प्रतीत होता है ।

उक्त के आलोक में सभी SDC के समन्वयक को कुशल युवा कार्यक्रम के व्यापक प्रचार-प्रसार हेतु निम्न निदेश दिये जाते हैं :-

(क) इण्टर परीक्षा के समाप्ति के दिन सभी प्रशिक्षण प्रदाता एजेंसी अपने स्तर से अपने केन्द्र के निकटतम इण्टर परीक्षा केन्द्र के बाहर, कम से कम 100 मीटर की दूरी पर, एक स्टॉल लगायेंगे ।

(ख) इस स्टॉल पर कुशल युवा कार्यक्रम से संबंधित फ्लैक्स, बैनर, पोस्टर लगाना सुनिश्चित करेंगे, जिससे कुशल युवा कार्यक्रम से संबंधित सभी जानकारी सभी परीक्षार्थियों को प्राप्त हो सके ।

(ग) फ्लैक्स, बैनर, पोस्टर से संबंधित सामग्री की सौफ्ट कॉपी सभी प्रशिक्षण प्रदाता एजेंसियों को ई-मेल के माध्यम से उनके पंजीकृत ई-मेल पर उपलब्ध करा दिया जायेगा ।

(घ) सभी SDC अपने स्तर से भेजे गये सौफ्ट कॉपी के आधार पर फ्लैक्स, पोस्टर, बैनर आदि प्रिंट कराकर स्टॉल पर अधिष्ठापित करना सुनिश्चित करेंगे ताकि सभी इण्टर के परीक्षार्थियों को कुशल युवा कार्यक्रम की वृहत जानकारी प्राप्त हो सके ।

(ङ.) स्टॉल पर आने वाले सभी युवाओं को कुशल युवा कार्यक्रम की जानकारी भी स्टॉल लगाने वाले एजेंसी के द्वारा दी जायेगी तथा उनके बीच पैम्फलेट का वितरण अपने स्तर से किया जायेगा । पैम्फलेट के लिये भी सामग्री सभी प्रशिक्षण प्रदाता एजेंसी को ई-मेल के माध्यम से उनके पंजीकृत ई-मेल आईडी0 पर भेज दी जायेगी ।

(च) उपर्युक्त अंकित प्रक्रिया अगले माह मैट्रिक की परीक्षा की समाप्ति के तिथि को भी दुहरायी जायेगी तथा सभी प्रशिक्षण प्रदाता एजेंसी के द्वारा मैट्रिक की परीक्षा के समाप्ति के दिन परीक्षा केन्द्रों के बाहर कम से कम 100 मीटर की दूरी पर स्टॉल अधिष्ठापित करते हुये उपर्युक्त दिये गये निदेश का क्रियान्वयन किया जायेगा ।

निदेश दिया जाता है कि उपर्युक्त अंकित निदेशों का अनुपालन करते हुये कुशल युवा कार्यक्रम के प्रचार-प्रसार हेतु आवश्यक कार्रवाई करने की कृपा की जाये ।

विश्वासभाजन

(दीपक कुमार सिंह)

सरकार के प्रधान सचिव
सह मुख्य कार्यपालक पदाधिकारी,
बिहार कौशल विकास मिशन ।